



नेपाल राजपत्र

नेपाल सरकारद्वारा प्रकाशित

खण्ड ६२) काठमाडौं साउन ३१ गते, २०६९ साल (संख्या २०

भाग ३

नेपाल सरकार

गृह मन्त्रालयको सूचना

हातहतियार खरखजाना (सातौं संशोधन) नियमावली, २०६९

हातहतियार खरखजाना नियमावली, २०२८ लाई संशोधन गर्न वान्छनीय भएकोले, हातहतियार खरखजाना ऐन, २०१९ को दफा २६ ले दिएको अधिकार प्रयोग गरी नेपाल सरकारले देहायको नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “ हातहतियार खरखजाना (सातौं संशोधन) नियमावली, २०६९ ” रहेको छ ।

(२) यो नियमावली तुरुन्त प्रारम्भ हुनेछ ।

२. हातहतियार खरखजाना नियमावली, २०२८ को नियम १०क मा संशोधन: हातहतियार खरखजाना नियमावली, २०२८ (यसपछि “मूल नियमावली”

आधिकारिकता मूद्रा चिह्न लगाई प्रमाणित गरिएपछि मात्र लागु हुनेछ।

खण्ड ६२ संख्या २० नेपाल राजपत्र भाग ३ मिति २०६९।४।३१

भनिएको । को नियम १०क को उपनियम (१क) को सट्टा देहायको (१क) राखिएको छः-

“ (१क) नियम १० को उपनियम (२) को खण्ड (ग) मा तोकिएको म्यादभित्र नवीकरण हुन नसकेको मनासिब कारण देखाई यो नियम प्रारम्भ भएको मितिले छ महिनाभित्र निवेदन दिएमा प्रत्येक आर्थिक वर्षको लागि दुईहजार रुपैयाँ नवीकरण दस्तुर लिई इजाजतपत्र नवीकरण गरिनेछ । ”

३. मूल नियमावलीको नियम १७ मा संशोधनः मूल नियमावलीको नियम १७ को उपनियम (५क) को सट्टा देहायको उपनियम ५(क) राखिएको छः

“ (५क) उपनियम (५) मा जुनसुकै कुरा लेखिएको भए तापनि यो नियम प्रारम्भ हुँदाका वखत कुनै हातहतियार खरखजानाको नामसारी गराउन छुट भएको भए यो नियम प्रारम्भ भएको मितिले छ महिनाभित्र मनासिब कारण देखाई निवेदन दिएमा प्रत्येक आर्थिक वर्षको लागि दुई हजार रुपैयाँ नामसारी दस्तुर लिई नामसारी गरिनेछ । ”

आज्ञाले,
नवीनकुमार धिमिरे
नेपाल सरकारको सचिव